

استلام حجرِ آسود؟

(عبدالرحیم اشرف بلوچ)

اسے مضمون کے تیاری کے میں جناب زکریا ہاشم زکریا کے کتاب ”المستشرقون“ والا سلام کے باب ”الحجر الاسود“ اور جناب (براہیم رفعتے پاشا کے کتاب ”مِرآة الحرمین“ کے باب ”حکمت استلام الحجر الاسود“ سے استفادہ کیا

کیا ھ

حضرت محمد مصطفیٰ صلی اللہ علیہ وسلم اس دنیا میں بت پرستی، شرک اور بدعت کو مٹانے کے لئے تشریف لائے تاکہ ارض پر توحید کا بول بالا ہو اور صرف خدا کے واحد کی پرستش کی جائے۔ روئے زمین پر جتنے انبیاء کرام مبعوث ہوئے ان سب کا مقصود اصل یہی تھا کہ لوگوں کو معبودانِ باطل کی غلامی سے نجات دلا کر خالقِ ارض و سماء کے سامنے سربسجود کر دیا جائے۔

حضور اکرم صلی اللہ علیہ وسلم نے اپنی پوری زندگی اسی مقصد کے لئے گزار دی اور آخر کار خانہ خدا کو تین سو ساٹھ بتوں سے پاک کر کے اس مرکزِ توحید سے پیغامِ حق کو اقصائے عالم میں عام کرنے کا سامان کیا۔

حضرت ابراہیم و اسماعیل علیہما السلام کو اللہ تعالیٰ نے حکم دیا تھا کہ میرے گھر کی تعمیر کرو۔ جب اس کی تعمیر مکمل ہو گئی تو حکم ہوا: ”وطہروا بیعتی للطائفین والکافین والسرکع السجود“ تم دونوں میرے گھر کو طواف کرنے والوں، اعتکاف کرنے والوں اور رکوع و سجود کرنے والوں کے لئے پاک رکھو! اس حکم کے بموجب حضرت ابراہیمؑ اور حضرت اسماعیلؑ نے خدا کے گھر کو پاک رکھا۔ لیکن ایک عرصہ گزرنے کے بعد لوگوں نے اس گھر کو بتوں سے بھر دیا۔ یہاں

تک کہ حضور اکرم صلی اللہ علیہ وسلم کے زمانے میں ان کی تعداد تین سو ساٹھ تک پہنچ چکی تھی۔
حضور اکرم صلی اللہ علیہ وسلم جب مبعوث فرمائے گئے تو مسلمانوں کو حکم ہوا ”فاجتنبوا
الرجس من الاوثان“ لے ”سویتوں کی گندگی سے دُور رہو“ آپؐ نے موقع ملتے ہی فتح مکہ
کے موقع پر خانہ کعبہ کو اس ”رجس“ سے پاک کر دیا۔ حتیٰ کہ آپؐ نے خانہ کعبہ میں بنی ہوئی تصویروں
کو بھی کھڑچ ڈالا۔

آپؐ نے جس ذمہ داری سے اس فرض کو پورا کیا اس پر حجۃ الوداع کے موقع پر تقریباً سو
لاکھ مسلمانوں نے بیک زبان گواہی دی۔ جب آپؐ نے ان سے پوچھا کہ کیا میں نے پیغام رسالت تم
تک پہنچا دیا ہے تو سب نے یہی کہا کہ بیشک آپؐ نے بخوبی پیغام ربانی کو پہنچایا اور اپنا فرض ادا
کر دیا۔ مگر اعداء اسلام نے مسلمانوں کو ان کے دین سے برگشتہ کرنے کے لئے اسلام کے متعلق شکوک
و شبہات پھیلانے شروع کر دیئے اور اسلام پر ناجائز اعتراضات کی بوچھاڑ کر دی تاکہ جس شمعِ فوذاں
کو وہ بزورِ بازنہ بجھا سکے اسے اب وہ بجیلہ و تدبیر گل کر سکیں۔

عیسائی جنگوں کے بعد اعداء اسلام اور مستشرقین نے اسلام کو ایک ایسے مذہب کے روپ میں
پیش کیا جس میں اخلاقی اقدار کو ملیا میٹ کیا گیا۔ اور جو اپنے پیروؤں کو صرف لوٹ مار سکھاتا ہو یا پھر
جنس کی باتیں کرتا ہو۔ مسلمانوں کو انھوں نے ایک وحشی اور غیر مذہب قوم کی شکل میں پیش کیا جس کا
مقصد صرف لوٹ مار کرنا اور مال و دولت حاصل کرنا ہوتا ہے۔

مستشرقین کے اس پروپیگنڈا کے باعث نہ صرف اہل یورپ حقائق سے بے خبر رہے بلکہ خود
کم علم مسلمانوں کے دلوں میں بھی شکوک و شبہات جنم لینے لگے۔ اسی پروپیگنڈا کی وجہ سے یورپ والوں
کو تو اسلام کے نام ہی سے چوڑ ہو گئی اور وہ اسلام یا مسلمانوں کا نام تک سننا گوارا نہیں کرتے
تھے۔ مگر جب علم کی روشنی پھیلی تو شکوک و شبہات کے بادل چھٹنے لگے اور صاحبِ فہم و
عقل اصحابِ حقیقت حال کو سمجھنے لگے۔ اعداء اسلام نے جب دیکھا کہ کھلم کھلا مخالفت کر کے
دین اسلام کو نقصان نہیں پہنچایا جاسکتا تو انھوں نے اپنی حکمتِ عملی تبدیل کر لی اور اسلام

کی حمایت کی اگر میں اسلام پر حملے کرنے لگے مستشرقین میں کئی اصحاب ایسے بھی گزرے ہیں جنہوں نے تعصب کی عینک اتار کر اسلام کا مطالعہ کیا اور صحیح حقائق لوگوں تک پہنچائے لیکن اکثر نے تعصب میں اندھے ہو کر دین اسلام کو بدنام کرنے کی کوشش کی۔

دشمنان اسلام جو اعتراضات اسلام پر کرتے ہیں ان میں سے ایک یہ ہے کہ حجر اسود کو بوسہ و نیابت پرستی ہے۔ وہ کہتے ہیں کہ حضور اکرمؐ نے (نعوذ باللہ) قریش کی تقلید میں اس بت کو برقرار رکھا اور اسے مٹانے کی جرأت نہ کر سکے۔ بعض کہتے ہیں کہ آپؐ نے قریش کی تالیف قلبی کے لئے اسے برقرار رکھا اور ختم نہیں کیا۔

لیکن یہ اعتراضات انتہائی لغو ہیں۔ دراصل اس اعتراض میں دو پہلوؤں سے اسلام پر حملہ کیا گیا ہے۔ ایک تو یہ کہ نعوذ باللہ رسول اللہؐ نے قریش کی خاطر دیا تو ڈر کر یا پھر تالیف کے لئے اس بت کو باقی رکھا۔ دوسرا یہ کہ اس سے ثابت ہوا کہ بت پرستی اسلام میں جائز ہے۔

جہاں تک پہلے اعتراض کا تعلق ہے تو معلوم ہونا چاہیے کہ پیغمبر اسلام کا کردار اور عمل ان کی نفی کرتا ہے کہ آپؐ ایک غلط فعل کو کسی سے ڈر کر یا کسی کی تالیف قلب کے لئے برقرار رکھتے۔ جب آپؐ بے سروسامانی کی حالت میں مکہ میں تبلیغ کرتے پھرتے تھے اور بتوں کی برائی بیان کرتے تھے تو اس وقت آپؐ کو نہ مال و دولت کا لالچ اس کام سے روک سکا اور نہ جاہ و منصب کی ترغیب آپؐ کی راہ میں رکاوٹ بن سکی۔ حتیٰ کہ آپؐ نے تو یہاں تک فرما دیا تھا کہ اگر میرے ایک ہاتھ میں چاند اور دوسرے میں سورج بھی رکھ دیا جائے تب بھی میں بتوں کی برائی اور توحید کی تبلیغ سے باز نہیں آؤں گا۔ لہذا یہ کیسے ممکن ہے کہ آپؐ خطرات میں گھرے ہونے کے باوجود تمام آسائشوں کو توڑ کر ادین اور بتوں کی برائی سے باز نہ آئیں لیکن اقتدار اور قوت حاصل ہو جانے کے بعد آپؐ اپنے اصولوں کو لوگوں کے لئے خود توڑ ڈالیں؟

اعتراض کا دوسرا پہلو یہ ہے کہ استلام حجر اسود سے معلوم ہوتا ہے کہ اسلام میں نہ صرف بت پرستی کی اجازت ہے بلکہ اسلام اس کی تعلیم دیتا ہے۔

یہ اعتراض بھی نادانی کی بنا پر کیا جاتا ہے یا پھر اس کی وجہ تعصب اور شرارت ہے۔ بت پرستی کی تعریف یہ ہے کہ کسی چیز کی عبادت یا پوجا یا سمجھ کر کی جائے کہ وہ چیز نفع یا نقصان کی مالک ہے۔

انسان کسی کی پرستش کرتا ہے تو اس لئے کہ وہ اس کو یا تو نفع کا مالک سمجھتا ہے اور اس سے فائدہ کی امید رکھتا ہے یا وہ اسے نقصان پہنچانے پر قادر سمجھتا ہے۔ اور ضرر سے بچنے کے لئے اس کی پوجا کرتا ہے۔ جہاں تک حجرِ اسود کا تعلق ہے آج تک کوئی معترض یہ ثابت نہیں کر سکا کہ دورِ جاہلیت میں عرب کے کسی قبیلے نے حجرِ اسود کی پوجا کی ہو۔ دورِ جاہلیت میں عرب اور قریش اس پتھر کو مقدس ضرور سمجھتے تھے لیکن اس کی پوجا کسی نے نہیں کی۔ عرب سال میں ایک مرتبہ موسمِ حج میں مکہ مکرمہ آتے اور حج کے رسوم ادا کر کے واپس چلے جاتے تھے۔ لیکن ہیکلِ کعبہ یا حجرِ اسود کی عبادت کے لئے کوئی نہیں آتا تھا۔ اگر وہ حجرِ اسود کو پوجتے ہوتے تو اسے بھی تین سو ساٹھ بتوں کی صف میں کھڑا کر دیتے۔

قریش اس پتھر کو مقدس ضرور جانتے تھے۔ بناء کعبہ کے وقت جب حجرِ اسود کو اپنی جگہ پر رکھنے کا سلسلہ پیش ہوا تو ہر قبیلے کی یہ خواہش اور کوشش تھی کہ اس پتھر کو اس کی جگہ پر رکھنے کی سعادت اسے نصیب ہو۔ اس بات پر ایک ہنگامہ اٹھ کھڑا ہوا اور قریب تھا کہ خونِ خرابہ ہو، کسی نے یہ مشورہ دیا کہ جو شخص صبح سویرے سب سے پہلے خانہ کعبہ میں آئے اسے حکم بنایا جائے۔ دوسرے دن صبح سب سے پہلے حضور اکرم صلی اللہ علیہ وسلم حرم میں تشریف لائے اور سب لوگوں نے منفقہ طور پر آپ کو حکم تسلیم کر لیا۔ آپ نے اس مسئلے کو ایسے اچھے انداز میں حل کیا کہ سب لوگ آپ کی دانائی پر عجب عجب شکر کر اٹھے۔

اس واقعے سے معلوم ہوتا ہے کہ حجرِ اسود قریش کے ہاں مقدس تھا۔ اسی طرح اب یہ پتھر مسلمانوں کے ہاں بھی مقدس ہے۔ کیونکہ یہ پتھر حضرت ابراہیم خلیل اللہ کے ہاتھوں سے خانہ کعبہ میں لگایا گیا تھا۔ اور یہ خلیل اللہ کی یادگار ہے۔ مسلمان حجرِ اسود یا کسی اور چیز کو جو مقدس سمجھتے ہیں تو اس کا یہ مطلب نہیں کہ وہ ان کے نزدیک معبود یعنی لائقِ عبادت ہے۔ تقدیس اور چیز ہے اور عبادت کرنا اور چیز ہے۔

حجرِ اسود کے تقبیل اور استلام کے وقت کسی بھی مسلمان کے دل میں یہ بات نہیں ہوتی کہ وہ حجرِ اسود کی پوجا کر رہا ہے بلکہ وہ اسے حکیم الہی سمجھ کر بجا لاتا ہے اور اپنے پیغمبر کی اقتداء میں ایسا کرتا ہے۔ اس پر دلیل حضرت عمر رضی اللہ عنہ کا یہ ارشاد ہے۔ آپؓ نے فرمایا: (انی لأعلم أنك حجولا تضو ولا تنفع ولا یحکم الا ربی صلی اللہ علیہ وسلم

لَقَدْ لَكُمَا فِيهَا مَقِيلَتَانِ“ میں جانتا ہوں کہ تو ایک پتھر ہے تو نفع پہنچا سکتا ہے نہ نقصان اور اگر میں نے رسول اللہؐ کو نہ دیکھا ہوتا کہ وہ تجھے بوسہ دے رہے ہیں تو میں تجھے ہرگز بوسہ نہ دیتا“

علامہ طبری فرماتے ہیں کہ یہ تو سب جانتے ہیں کہ پتھر کسی کو نفع نقصان نہیں پہنچا سکتے مگر اس کے باوجود حضرت عمرؓ نے یہ اس لئے فرمایا تاکہ نو مسلموں کو معلوم ہو جائے کہ یہ بت پرستی نہیں ہے اور یہ پتھر نفع نقصان کا مالک نہیں بلکہ ہم رسول اللہؐ کی اقتداء میں ایسا کرتے ہیں۔ تقبیل حجرِ آسودہ یوں ہے جیسے کوئی شخص کسی بزرگ اور محترم شخصیت کے ہاتھوں کو بوسہ دے۔ جب اس تقبیل کو کوئی شخص بت پرستی نہیں کہتا اور نہ ہی اسے عبادت شمار کرتا ہے تو تقبیل حجرِ آسودہ کیوں کر عبادت بن گئی۔ یہ شخص احترام اور اکرام کے لئے ہے۔ تقبیل اور استلام حجرِ آسودہ بت پرستی سے مشابہت بھی نہیں رکھتا۔ کیونکہ کسی چیز کا اکرام کرنا بت پرستی نہیں ہے جب تک کہ کسی کے دل میں یہ خیال نہ ہو کہ میں اس چیز کی عزت اس لئے کر رہا ہوں کہ یہ نفع نقصان کی مالک ہے لیکن اگر کوئی شخص کسی چیز کا احترام اس لئے کرتا ہے کہ وہ مقدس چیز ہے لیکن نفع نقصان کی مالک نہیں تو یہ بت پرستی نہیں اور نہ ہی اس میں بت پرستی کے ساتھ کوئی مشابہت ہے۔ دراصل دشمنانِ اسلام اس قسم کے اعتراضات اس لئے کرتے ہیں کہ وہ اطراف و جواب سے اسلام کے مرکز پر حملہ آور ہوں۔ اس اعتراض کے بعد وہ یہ بھی کہہ سکتے ہیں کہ پورا حج بت پرستی ہے اور قبلہ رو ہو کر نماز پڑھنا بھی بت پرستی ہے حالانکہ مسلمان خانہ کعبہ یا کسی اور چیز کو ماسوا اللہ نفع و نقصان کا مالک نہیں سمجھتے اور نہ ہی وہ غیر اللہ کی پرستش کرتے ہیں۔

حضرت ابراہیم علیہ السلام نے جب خانہ کعبہ تعمیر کرنا تو آپؐ نے اس بات کو محسوس کیا کہ کسی ایک رکن

حجرِ آسودہ کی تاریخ اور فضائل

میں ایک ایسا نشان ہونا چاہیے جس سے لوگوں کو طواف کی ابتداء کرنے میں آسانی ہو۔ لہذا آپؐ نے اپنے فرزند حضرت اسماعیلؑ سے فرمایا کہ جاؤ کہیں سے کوئی پتھر لاؤ جسے میں مبداء کے طور پر ایک رکن میں مجاہدوں۔ حضرت اسماعیلؑ پتھر تلاش کرنے گئے لیکن خالی ہاتھ واپس لوٹ آئے۔ اس کے بعد

حضرت جبریل علیہ السلام نے حضرت ابراہیم علیہ السلام کو ایک پتھر بتا دیا کہ اسے لگا دو۔ آپ نے وہ پتھر اٹھا کر موجودہ مقام پر جمادیا۔

بعض روایات میں ہے کہ یہ پتھر حضرت ابراہیم علیہ السلام نے جبل ابوقیس سے حاصل کیا تھا۔ معلوم ہوتا ہے کہ حضرت جبریلؑ نے آپ کو بتایا کہ فلاں پہاڑ کے پاس جو فلاں پتھر ہے اسے لگا دیں۔ ایک حدیث میں حضرت عبداللہ بن عباسؓ سے روایت ہے کہ انھوں نے فرمایا "قال رسول اللہ صلی اللہ علیہ وسلم نزل الحجر الأسود من الجنة وهو أشد بياضا من اللبن فسودته خطايا بني آدم" لے رسول اللہ صلی اللہ علیہ وسلم نے فرمایا کہ حجر اسود جنت سے نازل ہوا اور وہ انتہائی سفید تھا، دودھ سے بھی زیادہ۔ لیکن اولادِ آدم کے گناہوں نے اسے سیاہ کر دیا۔

ایک حدیث شریف میں ہے کہ قیامت کے دن حجر اسود کو زبان اور آنکھیں عطا کی جائیں گی اور وہ ان لوگوں کے لئے گواہی دے گا جنہوں نے اسے بوسہ دیا یا استلام کیا۔ لے خود رسول اللہ صلی اللہ علیہ وسلم نے اسے بوسہ دیا ہے اور استلام کیا ہے۔ استلام اور قبیل کے باب میں احادیث حد تو اتنے کو پہنچ چکی ہیں۔ زبیر بن عوف سے روایت ہے۔ انھوں نے کہا حضرت عبداللہ بن عمرؓ سے کسی نے استلام حجر اسود کے متعلق سوال کیا تو حضرت ابن عمرؓ نے جواب دیا "رئیت رسول اللہ صلی اللہ علیہ وسلم یستلمہ ولقبائہ" لے میں نے رسول اللہ صلی اللہ علیہ وسلم کو دیکھا کہ آپ اسے چوم رہے تھے۔

حجر اسود کے متعلق مشہور تو یہی ہے کہ حضرت ابراہیم علیہ السلام نے اسے خانہ کعبہ میں بطور علامت نصب کیا تھا۔ لیکن علامہ طبری نے ابن عباس کی ایک روایت یوں نقل کی ہے: "عن ابن عباس رضی اللہ عنہما قال انزل السکین والمقام مع آدم علیہ السلام لیلة نزل، فلما اصبح رأى السکون والمقام فعرّفهما فوضهما الیہ وآنس

لے ترمذی شریف باب ماجاء فی فضل الحجر الاسود

لے اخبار مکہ للارزق

لے بخاری شریف باب قبیل الحجر

لے ترمذی شریف باب عن ابواب الحج

ایک دوسری روایت حضرت ابن عباسؓ سے یوں ہے۔ آپ نے فرمایا: "نزل آدم علیہ السلام من الجنة معه الحجر متأبطاً وهو یاقوتة من یواقیت الجنة و لو لا ان الله طمس ضوءه ما استطاع احد ان ينظر الیه"۔ "آدم علیہ السلام جنت سے اترے اور آپ کے ساتھ حجرِ آسود بھی تھا جسے آپ بغل میں دبائے ہوئے تھے، اور وہ ایک یاقوت تھا جنت کے یاقوتوں میں سے اور اگر اللہ تعالیٰ نے اس کی روشنی ختم نہ کر دی ہوتی تو کوئی بھی اس کی طرف نہ دیکھ سکتا۔"

اس کے بعد ابو طاہر سلیمان بن الحسن قرامطی نے کعبہ پر ۳۱۷ھ میں حملہ کر کے بے شمار لوگوں کو ہتھ تیغ کیا اور حجر اسود کو اکھاڑ کر لے گیا اور جامعہ کوفہ کے ساتویں ستون سے اسے ٹکادیا تاکہ لوگ حج کے لئے یہاں آئیں۔ پھر بقول بعض کے ابوالقاسم مطیع نے اور بقول بعض کے ابوالعباس فضل بن المقتدر نے تیس ہزار دینار دے کر اسے واپس مکہ لایا اور خانہ کعبہ میں لگا دیا۔

پھر ۲۶۸ھ میں سلطان عبدالحمید نے حجر اسود کو سونے میں مڑھوایا۔ ۲۸۱ھ میں

// // // // // 6

ۛۛ اخبار مک للارذقی . ۛۛ جامع اللطیف لمولانا جمال الدین محمد جارا اللہ

سلطان عبدالعزیز خان نے اسے چاندی سے مڑھوایا۔ ۳۶۶ھ میں اس کے فریم کی مرمت کی گئی۔
اسلام حجر اسود کی حکمت | فرماتے ہیں ان کی حقیقی حکمت تو باری تعالیٰ خود ہی جانتے ہیں۔

اللہ تعالیٰ کے سچے بندوں اور مسلمانوں کے لئے ان پر عمل کرنا بغیر حکمت و عمل کے جانے واجب ہے
 مالک جو حکم دے اس میں غلام کو چوں وچر کرنے کی اجازت کہاں ہے حج، نماز اور دیگر عبادات میں
 ایسی بیشمار باتیں ہیں جن کی حکمت خود اللہ تعالیٰ جانتے ہیں اور ہمیں معلوم نہیں لیکن اس کے
 باوجود ہم پر عمل فرض ہے۔ لیکن جن لوگوں کے دل کچ ہیں وہ متشابہات کے اندر سرگرداں رہتے
 ہیں اور ان کے قلوب شیطان کے وسوسوں کی آماجگاہ بنے رہتے ہیں۔ انہیں مطمئن کرنے کے لئے بطور
 اتمام حجت علماء کرام نے قرآن و حدیث کی روشنی میں بعض عبادات و احکامات کی حکمتیں بیان
 فرمائی ہیں جن کے بعد انکار اور حیل و حجت کی گنجائش نہیں رہتی چاہیے۔

بیت اللہ کی تعمیر قبل از اسلام اور بعد از اسلام متعدد مرتبہ ہو چکی ہے جس کی وجہ
 سے سولے حجر اسود کے دیگر پتھر جو حضرت ابراہیم علیہ السلام نے استعمال کئے تھے باقی نہیں
 رہے۔ صرف یہ پتھر بطور یادگار کے باقی ہے جو ہمیں اس دور کو یاد دلاتا ہے جبکہ حضرت ابراہیم
 نے توحید کا پیغام علی الاعلان پہنچایا تھا۔

حجر اسود کو حضرت ابراہیمؑ نے بطور علامت ایک رکن میں جمادیا تھا تاکہ طواف کرنے والوں
 کو طواف کے ابتداء اور انتہا میں دشواری پیش نہ آئے۔ معلوم ہوا کہ حجر اسود خانہ کعبہ کا جزء ہے۔
 حضرت ابن عباس رضی اللہ عنہ سے مروی ہے کہ ”الركن يمين الله في الارض يصافح
 بهاء عباده كما يصافح احدكم اخاه“ لہ رکن اسود اللہ کا دایاں ہاتھ ہے زمین پر اللہ
 تعالیٰ اس کے ذریعے اپنے بندوں سے مصافحہ فرماتے ہیں جس طرح تم میں سے کوئی شخص اپنے
 بھائی سے مصافحہ کرتا ہے۔

حضرت عکرمہ سے روایت ہے کہ ”ان الحجر الأسود يمين الله في الارض فمن

لہم یدرک بیعتہ رسول اللہ صلی اللہ علیہ وسلم ففسح الحجر فقد بايع الله ورسوله" لے تحقیق حجر اسود اللہ کا دایاں ہاتھ ہے زمین پر پس جو رسول اللہ صلی اللہ علیہ وسلم کی بیعت کو نہ پاسکا اور اس نے اس پتھر کو چھو لیا گویا اس نے اللہ اور رسول کے ہاتھ پر بیعت کی۔ ان روایات سے معلوم ہوا کہ حجر اسود کو بوسہ دے کر یا ہاتھ لگا کر انسان اللہ تعالیٰ سے عہد کرتا ہے کہ وہ اللہ تعالیٰ کی فرمانبرداری اور اطاعت میں اپنی زندگی گزارے گا اور اس راہ میں جو مصائب اور تکالیف پیش آئیں گی انہیں خندہ پیشانی سے برداشت کرے گا۔

اسی طرح ایک حکمت یہ ہے کہ مسلمان تمام اقطار عالم میں بکھرے ہوئے ہیں اور سال میں ایک مرتبہ مکہ مکرمہ میں ان کے نمائندے جمع ہوتے ہیں۔ اب چونکہ ان سب کا ایک دوسرے سے ہاتھ ملا کر معاہدہ کرنا ممکن نہیں لہذا سب حجر اسود کو ہاتھ لگا کر یعنی ایک ہاتھ میں سب اپنا ہاتھ دے کر یہ معاہدہ کرتے ہیں کہ وہ اعلاء کلمۃ اللہ کے لئے ایک دوسرے سے تعاون کریں گے اور زندگی کے ہر میدان میں باہمی تعاون سے اپنے دینی اور دنیاوی مسائل حل کریں گے۔

